

## Fundarbók hjá Vestmanna Bygdarráð.

**Bygdarráðsfundur tann 30. október 2013, kl. 19<sup>00</sup>.**

**Bygdarráðslimir á fundi:** Pauli T. Petersen, Hilbert Elisson, Durita á Heygum, Malan Stórá,  
Herit Magnussen, John Zachariassen, Øssur Christiansen  
**Skrivari:** Maud Poulsen

---

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri hefur Karl A. Olsen boðað frá, at honum berst frá mæta á fundinum, og at tiltakslimur fær fundarboð í hansara stað.

Tiltakslimurinn Øssur Christiansen fekk fundarboð tann 28. október 2013, og játtaði at mæta á fundinum.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslimi eru loknar.

Bygdarráðið samtykti einmælt at góðkenna innkallingina av Øssur Christiansen sum tiltakslimur.

Borgarstjórin kunnaði um, at síðani skráin varð lögð, er eitt mál komið avtrat: tilmæli frá teknisku nevnd staðseting av nýggjari læknamiðstöð í Gørðum omanfyri skúlan á Kongsteigum. Borgarstjórin heitti á bygdarráðið um loyvi at seta málið á skrána sum mál 45. Eitt samt bygdarráð gekk áheitanini á mæti.

Til viðgerðar fyri **opnari hurð**:

### **Mál 43**

Tilmæli frá fíggarnevndini um uppskot til fíggarætlan fyri Vestmanna Kommunu fyri 2014.  
J.nr. 2013-106

Fíggarnevndin viðgjørði á fundi 24. október 2014 uppskot til fíggarætlan fyri Vestmanna Kommunu fyri 2014.

Nevndin samtykti at leggja uppskotið til endurskoðaða fíggarætlan fyri Vestmanna Kommunu fyri 2014 fyri bygdarráðið til 2. viðgerð.

### **Viðv. 43**

Tilmælið varð einmælt samtykt.

### **Mál 44**

Tilmæli frá fíggarnevndini um málið um bygdarráðssamtyktina frá máli 32 (28. august 2013) um at geva Kvívíkar Kommunu tilboð at keypa røktarheimspláss á Heiminum á Grønanesi  
J.nr. 2013-105

Fíggarnevndin viðgjørði á fundi tann 24. október 2013 málið um bygdarráðssamtyktina frá máli 32 (28. august 2013) um at geva Kvívíkar Kommunu tilboð at keypa røktarheimspláss á Heiminum á Grønanesi.

Ein meiriluti av nevndini, Pauli T. Petersen og Hilbert Elisson, samtykti at seta bygdarráðssamtyktina frá máli 32 (28. august 2013) á skrána til komandi bygdarráðsfund til umrøðu, tí nýggjar upplýsingar eru komnar í málinum. Karl A. Olsen atkvøddi blankt.

# Fundarbók hjá Vestmanna Bygdarráð.

## Bygdarráðsfundur tann 30. október 2013, kl. 19<sup>00</sup>.

---

### Viðv. 44

Pauli T. Petersen, borgarstjóri, setti fram uppskot um at seta samtyktina frá máli 32 frá bygdarráðsfundinum tann 28. august 2013 úr gildi.  
Somuleiðis mælti hann til at samtykkja ikki at selja burtur av røktarheimsplássunum á Heiminum á Grønanesi.  
Tilmælið varð einmælt samtykt.

### Mál 45

Tilmæli frá Teknisku nevnd um staðseting av nýggjari læknamiðstöð.  
J.nr. 2013-084

Tann 24. október 2013, kl. 17.00, hevði Tekniska Nevnd fund um nýggja læknamiðstöð.

Við á fundinum vóru: Hilbert Elisson, formaður, Herit Magnussen, nevndarlimur, Pauli T. Petersen, borgarstjóri, og Jákup Durhuus, tekniskur leiðari.

Hilbert visti á uppritini, hann hevur gjørt í málinum. Tveir móguleikar eru til staðseting: har verandi læknahús standa, og í Gørðum omanfyri skúlan á Kongsteigum.

Hilbert skjýtur upp, at nevndin ger eitt uppskot til samtyktar um, hvar ein læknamiðstöð skal staðsetast, og leggur hetta fyri Bygdarráðið til støðutakan.

Hilbert skjýtur somuleiðis upp, at verandi læknahús verða seld, og sølupeningurin oyramerktur til nýggja læknamiðstöð.

Nevndin mælir til at staðseta eina nýggja læknamiðstöð í Gørðum omanfyri skúlan á Kongsteigum.

### Viðv. 45

Tilmælið varð einmælt samtykt.

Bókin lisin.

Fundurin lokin kl. 21.15.

Sign.:

Pauli T. Petersen

Øssur Christiansen

Hilbert Elisson

Malan Stóra

Durita á Heygum

Herit Magnussen

John Zachariassen